

પ્રસાર ભારતી

સમાચાર વિભાગ, આકાશવાણી, અમદાવાદ

Date : 04/04/2026

Morning : 7.10 to 7.20

Day : SATURDAY

Regional News

આકાશવાણી અમદાવાદ- વડોદરા પ્રાદેશિક સમાચાર રિધ્ધિ ઉંધાડ વાંચે છે.

1. રાજ્યમાં RTE હેઠળ પ્રવેશ માટે આજથી ફોર્મ ભરાશે.
2. રાજ્યમાં દિનદયાળ બંદર સત્તામંડળની બંદર જોડાણ પરિયોજના માટે 132 કરોડ રૂપિયા ફાળવવા કેન્દ્ર સરકારની મંજૂરી.
3. ઉમરેઠ વિધાનસભાની પેટા ચૂંટણી માટે કોંગ્રેસે પોતાના ઉમેદવાર જાહેર કર્યા.
4. ઇરાનમાં ફસાયેલા દ. ગુ.ના માછીમારો આર્મેનિયાથી વતન આવવા રવાના.
5. રાજ્યમાં વેસ્ટર્ન ડિસ્ટર્બન્સની અસરને કારણે ઉત્તર ગુજરાત અને સૌરાષ્ટ્ર સહિતના કેટલાંક જિલ્લાઓમાં છૂટાછવાયા સ્થળોએ હળવાથી મધ્યમ વરસાદની સંભાવના.
6. IPL માં, અમદાવાદના નરેન્દ્ર મોદી સ્ટેડિયમ ખાતે આજે ગુજરાત ટાઇટન્સ રાજસ્થાન રોયલ્સ સામે ટકરાશે.

(સમાચારને અંતે – આકાશવાણીના અમદાવાદ- વડોદરા કેન્દ્ર પરથી પ્રાદેશિક સમાચાર પૂરા થયા)

હવે પછી આપ 7 વાગીને 45 મિનિટે રાષ્ટ્રીય સમાચાર સાંભળી શકશો..

RTE - FORM

રાજ્યમાં RTE હેઠળ પ્રવેશ માટે આજથી ફોર્મ ભરાશે. કેન્દ્ર સરકારમાં રાઇટ ટુ એજ્યુકેશન એક્ટ હેઠળ ખાનગી શાળામાં ધોરણ 1 માં 25 ટકા બેઠકોમાં વિના મૂલ્યે પ્રવેશ માટેની રાજ્ય સરકારની ઓનલાઇન કેન્દ્રીય પ્રવેશ પ્રક્રિયા આજથી શરૂ થઈ રહી છે. તારીખ 17 મી એપ્રિલ સુધી ઓનલાઇન ફોર્મ ભરી શકાશે.

આ વર્ષે રાજ્યની 9 હજાર 709 ખાનગી શાળાઓમાં ધોરણ 1 માં 84 હજાર 228 બેઠકો છે , જેમાં ગુજરાતી માધ્યમની 41 હજાર 411, અંગ્રેજી માધ્યમની 40 હજાર 262 હિન્દી માધ્યમની 2 હજાર 235 તેમજ અન્ય માધ્યમની 320 બેઠકો છે.

આરટીઆઇ હેઠળ કુલ 23 શ્રેણીનાં બાળકોને અગ્રતાક્રમમાં મેરીટ મુજબ પ્રવેશ અપાય છે.

SONOWAL PORT

બંદર, જહાજ અને જળમાર્ગ મંત્રી સર્બાનંદ સોનોવાલે ગુજરાતમાં દિનદયાળ બંદર સત્તામંડળની બંદર જોડાણ પરિયોજના માટે અંદાજે 132 કરોડ રૂપિયાને મંજૂરી આપી છે, જે બંદર વિકાસને મજબૂત કરવાની દિશામાં મહત્વનું પગલું છે.

શ્રી સોનોવાલે કહ્યું, આ પરિયોજના આધુનિક, કાર્યક્ષમ અને મુશ્કેલી-મુક્ત બંદર જોડાણ પ્રત્યે સરકારની પ્રતિબદ્ધતા દર્શાવે છે. તેમણે કહ્યું, બંદર પર માર્ગ ઉપરના પૂલના નિર્માણથી મહત્વની અડચણ દૂર થશે. તેમજ માર્ગ પરિવહનમાં સુધારો થશે અને ભારતની વસ્તુ વ્યવસ્થાની કાર્યક્ષમતા મજબૂત થશે.

LOCAL BODIES ELECTIONs

રાજ્યમાં આગામી 26 તારીખે સ્થાનિક સ્વરાજ્યની ચૂંટણી માટે મતદાન થશે. રાજ્યની 15 મહાનગરપાલિકામાં એક કરોડ 10 લાખ 39 હજાર 473, 84 નગરપાલિકાની સામાન્ય ચૂંટણી અને 11 નગરપાલિકાની 13 બેઠકની પેટા-ચૂંટણી માટે 33 લાખ 66 હજાર 333 અને 34 જિલ્લા તથા 260 તાલુકા પંચાયતની ચૂંટણી માટે બે કરોડ 74 લાખ 85 હજાર 945 મતદાર મતદાન કરશે, તેમ રાજ્ય ચૂંટણી આયોગની યાદીમાં જણાવાયું છે.

GOVERNER - SK

સાબરકાંઠા જિલ્લામાં દેરોલ ખાતે રાજ્યપાલ આચાર્ય દેવવ્રતની ઉપસ્થિતિમાં પ્રાકૃતિક ખેતીને પ્રોત્સાહન આપવા મહાસંમેલન યોજાયું હતું. તિરુપતિ ઋષિવન ખાતે યોજાયેલા સંમેલનમાં રાજ્યપાલે, પ્રાકૃતિક ખેતીના વિવિધ સ્ટોલસની મુલાકાત લઈ, ખેડૂતો સાથે સીધો સંવાદ કર્યો હતો.

આ પ્રસંગે, ઊર્જામંત્રી ઋષિકેશ પટેલે, પ્રાકૃતિક ખેતી કરનારા ખેડૂતોને બિરદાવ્યા હતા.

(BYTE : RUSHIKESH PATEL)

UMRETH BY ELECTION - CONGRESS

ઉમરેઠ વિધાનસભાની પેટા ચૂંટણી માટે ભાજપે ઉમેદવાર જાહેર કર્યા બાદ કોંગ્રેસે પણ પોતાના ઉમેદવાર જાહેર કર્યા છે. કોંગ્રેસે ભૃગુરાજસિંહ ચૌહાણને ઉમેદવાર તરીકે ઘોષિત કર્યા છે. ભૃગુરાજસિંહ ચૌહાણ ઉમરેઠ તાલુકા પંચાયતમાં ત્રણ ટર્મ સુધી પ્રમુખ પદે રહ્યા હતા.

ઉલ્લેખનીય છે કે ભાજપના ધારાસભ્ય ગોવિંદ પરમારના અવસાન બાદ ખાલી પડેલી ઉમરેઠ બેઠક પર પેટા ચૂંટણી યોજાઈ રહી છે જેમાં ભાજપે સ્વ. ગોવિંદ પરમારના પુત્ર હર્ષદ પરમારને ટિકિટ આપી છે.

FISHERMAN – ARMENIYA

અમેરિકા,ઇઝરાયેલ અને ઇરાન યુધ્ધના કારણે ભારત અને ગુજરાત સહિત દક્ષિણ ગુજરાતના શિપિંગ કંપનીઓમાં નોકરી કરતાં શિપમેન્સ, ફિશરમેન તથા અન્ય ભારતીય કામદારો યુધ્ધના કારણે ફસાઇ ગયા છે.તેઓ ઇરાનથી ભારત આવવા માટે પ્રયત્નો કરી રહ્યા છે.

દક્ષિણ ગુજરાતના વર્કરોએ ગઇકાલે સોશિયલ મીડિયા પર એક વીડિયો પોસ્ટ કરી ઇરાનથી વહેલી તકે ઇન્ડિયા પહોંચાડવાની વિનંતિ કરી છે. રાજ્યના માછીમારો સહિતના કામદારોનો જથ્થો બસ પકડીને ઇરાનના આર્મેનિયા તરફ જવા નિકળ્યા છે. જેમાં ગુજરાતી ભાષામાં તેમણે ભારત સરકારને ઉદ્દેશી સંદેશો જારી કર્યો છે અને જેમ બને તેમ તે તમામને ભારત સરકારને ઇરાનથી ભારત પહોંચડવા અપીલ કરી છે.

WEATHER

રાજ્યમાં વેસ્ટર્ન ડિસ્ટર્બન્સની અસરને કારણે ઉત્તર ગુજરાત,સૌરાષ્ટ્ર અને કચ્છના કેટલાંક જિલ્લાઓમાં છૂટાછવાયા સ્થળોએ હળવાથી મધ્યમ વરસાદની સંભાવના છે.

હવામાન વિભાગના વૈજ્ઞાનિક પ્રદીપ શર્માના જણાવ્યા અનુસાર, ઉત્તર ગુજરાતમાં સાયક્લોનિક સર્ક્યુલેશનની અસર જોવા મળશે. બે સિસ્ટમના કારણે આજે રાજ્યમાં વરસાદની આગાહી કરવામાં આવી છે. આગામી 24 કલાકમાં તાપમાનમાં બે થી ત્રણ ડિગ્રીનો ઘટાડો થશે.

**(BYTE : PRADEEP SHARMA METEOROLOGICAL
DEPARTMENT)**

7 એપ્રિલે વેસ્ટર્ન ડિસ્ટર્બન્સના કારણે ફરી હળવા વરસાદની આગાહી કરવામાં આવી છે.

MID BREAK- NEWS- REGIONAL

આ સમાચાર આપ આકાશવાણીના અમદાવાદ-વડોદરા કેન્દ્ર પરથી સાંભળી રહ્યા છો. આ સમાચારનું જીવંત પ્રસારણ આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ newsonair.gov.in/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

ગોળા મ્યુઝિક

.....

ડેસ્ક

DISTRICT RAIN

રાજ્યભરમાં હવામાન વિભાગની આગાહી અનુસાર અનેક જિલ્લામાં કમોસમી વરસાદ પડી રહ્યો છે.

મહીસાગર જીલ્લાના વાતાવરણમાં અચાનક પલટો આવતા ખાનપુર, કડાણા, સંતરામપુર અને લુણાવાડા તાલુકાના ગ્રામ્ય વિસ્તારોમાં કમોસમી વરસાદ વરસ્યો હતો. તો બીજી બાજુ મકાઈ, મગ અને ઘાસચારાના પાકમાં ફૂગ અને રોગની ભીતીથી ખેડૂતો ચિંતામાં મુકાયા છે. આ અંગે સાંભળીએ મહિસાગરના અમારા પ્રતિનિધિનો અહેવાલ

(VOICECAST : KAUSHIK JOSHI - MAHISAGAR)

આ સાથે જ કમોસમી વરસાદની અસર અરવલ્લી જિલ્લામાં પણ જોવા મળી હતી. મોડાસા અને મેઘરજ સહિતના વિવિધ વિસ્તારોમાં સાંજના સમયે વાતાવરણમાં અચાનક પલટો આવતા રાત્રિના સમયે ગાજ વીજ સાથે વરસાદ વરસ્યો હતો.. જેને લઈ સાંભળીએ અરવલ્લીના અમારા પ્રતિનિધિનો અહેવાલ

(VOICECAST : ANKIT CHAUHAN)

અમદાવાદમાં પણ ગઈકાલે સાંજથી વાતાવરણમાં પલટો આવ્યો છે. ગઈકાલે અમદાવાદમાં મહત્તમ તાપમાન 34 ડિગ્રી સેલસિયસ નોંધાયું હતું.

IPL

ઇન્ડિયન પ્રીમિયર લીગ ક્રિકેટમાં, અમદાવાદના નરેન્દ્ર મોદી સ્ટેડિયમ ખાતે ગુજરાત ટાઇટન્સ રાજસ્થાન રોયલ્સ સામે આજે ટકરાશે. આ મેચ સાંજે ૭:૩૦ વાગ્યે શરૂ થશે. પ્રથમ મુકાબલામાં પંજાબ સામે પરાજય બાદ ગુજરાતની ટીમ આ મેચમાં વિજયની આશા સાથે રમશે .

અન્ય મુકાબલામાં આજે દિલ્હી કેપિટલ્સ દિલ્હીના અરુણ જેટલી સ્ટેડિયમ ખાતે મુંબઈ ઇન્ડિયન્સ સામે ટકરાશે. આ મેચ બપોરે ૩:૩૦ વાગ્યે શરૂ થશે.

નોંધનીય છે કે , અમદાવાદના નરેન્દ્ર મોદી સ્ટેડિયમમાં IPL ટી-20 ક્રિકેટની મેચ દરમિયાન મેટ્રો ટ્રેન સેવા રાત્રે સાડા 12 વાગ્યા સુધી કાર્યરત્ રહેશે.અમદાવાદમાં આજે , 17, 20, 26 અને 30 એપ્રિલ તથા ત્રણ અને 12-મે-એ રમાનારી મેચ દરમિયાન લોકો મેટ્રોની સેવાનો લાભ લઈ શકશે.

BHAVNAGAR - BAPS

ભાવનગર સ્વામિનારાયણ મંદિર ખાતે આગામી 15 એપ્રિલ સુધી વિવિધ ધાર્મિક કાર્યક્રમોની ઉજવણી થઈ રહી છે. મહંત સ્વામીના હસ્તે ભગવાન નીલકંઠ વર્ણીની પ્રતિમાનું લોકાપર્ણ થશે. આ અંગે સાંભળીએ પ્રયાગરાજ સ્વામીએ વધુ માહિતી આપી હતી.

(BYTE : PRYAGRAJ SWAMI, BAPS, BHAVNAGAR)